



೨. ಚಿಟ್ಟೆ (ಪದ್ಯ)

ಚಿಟ್ಟೆ ಚಿಟ್ಟೆ

ಚಂದದ ಚಿಟ್ಟೆ

ಕೊಟ್ಟವರ್ಯಾರೇ

ಬಣ್ಣದ ಬಟ್ಟೆ?

ಮುಟ್ಟಲು ಬಂದರೆ

ತಟ್ಟನೆ ಹಾರಿ

ದೂರಕೆ ಓಡುವೆ

ಏತಕೆ ಪೋರಿ?

ಸುಮ್ಮನೆ ನನ್ನಲಿ

ತೋರುವೆ ಸಿಟ್ಟು

ಹೂವಿನ ಹತ್ತಿರ

ಏನದು ಗುಟ್ಟು

ಬಾ ಬಾ ಒಳಗೆ

ಕೊಡುವೆನು ನಾನು

ಬಿಸಿ ಬಿಸಿ ದೋಸೆ

ಸಿಹಿ ಸಿಹಿ ಜೇನು



— ಡಾ. ಪಿ ನಾರಾಯಣ ಭಟ್





ಕ್ಷೇತ್ರ – ಆಲಿಸುವುದು

ಸಾಮರ್ಥ್ಯ – ಸರಳ ಹಾಗೂ ಬಳಕೆಯಲ್ಲಿರುವ ಜನಪ್ರಿಯ ಪ್ರಾಸಗೀತೆ ಮತ್ತು ಕಥೆಗಳನ್ನು ಆಲಿಸುವುದರ ಜೊತೆಗೆ ಅರ್ಥಮಾಡಿಕೊಳ್ಳುವುದು.

ಕವಿ-ಕೃತಿ ಕುರಿತು

ಪಿ. ನಾರಾಯಣ ಭಟ್ ಅವರು ಕೊಡಗು ಜಿಲ್ಲೆಯ ರಾಜೆ ಗ್ರಾಮದವರು. ಶಿವಮೊಗ್ಗದಲ್ಲಿ ದಂತ ವೈದ್ಯಕೀಯ ವೃತ್ತಿಯಲ್ಲಿ ಇದ್ದು, ಈಗ ವಿಶ್ರಾಂತ ಜೀವನ ನಡೆಸುತ್ತಿದ್ದಾರೆ. ಚಲಿಪಿಲಿಗುಟ್ಟುವ ಚಿಣ್ಣಿಗೆ, ಪುಟ್ಟಾಣಿ ಪದ್ಯಗಳು, 'ಚಿನ್ನದ ಚೆಂಡು,

'ಬಣ್ಣದ ಬಲೂನು' – ಇವು ಮಕ್ಕಳಿಗಾಗಿ ಬರೆದ ಕವನ ಸಂಕಲನಗಳು. 'ಭಾರತಿಗೆ ಆರತಿ' ಎಂಬುದು ಇವರ ದೇಶಭಕ್ತಿಗೀತೆಗಳ ಸಂಕಲನ. ಇವರ 'ಪುಟ್ಟಾಣಿ ಪದ್ಯಗಳು' ಎಂಬ ಕವನ ಸಂಕಲನದಿಂದ ಪ್ರಸ್ತುತ ಪದ್ಯವನ್ನು ಆರಿಸಲಾಗಿದೆ.

ಅರ್ಥ ತಿಳಿಯಿರಿ.

ತಟ್ಟನೆ – ಕೂಡಲೆ; ಪೋರಿ – ತುಂಟೆ; ಸುಮ್ಮನೆ – ಕಾರಣವಿಲ್ಲದೆ; ತೋರುವೆ – ಕಾಣಿಸುವೆ; ಗುಟ್ಟು – ರಹಸ್ಯ



ಅ) ಈ ಕೆಳಗಿನ ಪ್ರಾಸ ಪದಗಳನ್ನು ಓದಿರಿ.

೧. ಚಿಟ್ಟೆ – ಬಟ್ಟೆ

೨. ಹಾರಿ – ಪೋರಿ

೩. ಸಿಟ್ಟು – ಗುಟ್ಟು

೪. ನಾನು – ಜೇನು





ಆ) ಪದ್ಯದಲ್ಲಿ ಬಿಟ್ಟಿರುವ ಪದಗಳನ್ನು ಬರೆಯಿರಿ.

ಮುಟ್ಟಲು

..... ಹಾರಿ

ದೂರಕೆ

..... ಪೋರಿ.

ಸುಮ್ಮನೆ

..... ಸಿಟ್ಟು

..... ಹತ್ತಿರ

..... ಗುಟ್ಟು

ಇ) ಈ ಕೆಳಗಿನ ಪದಗಳನ್ನು ಓದಿರಿ ಮತ್ತು ಬರೆಯಿರಿ.

೧. ಚೆಂದದ ಚಿಟ್ಟೆ :

೨. ಕೊಟ್ಟವರ್ಯಾರೇ ಬಣ್ಣದ ಬಟ್ಟೆ :

೩. ಬಿಸಿ ಬಿಸಿ ದೋಸೆ :

ಈ) ಕೊಟ್ಟಿರುವ ಪದಗಳನ್ನು ಓದಿ ನಕಲು ಮಾಡಿರಿ.

ಸಿಹಿಸಿಹಿ	ಬಿಸಿಬಿಸಿ	ರುಚಿರುಚಿ	ಫಳಫಳ	ಘಮಘಮ
ಛಟಛಟನೆ	ಲಟಲಟನೆ	ಪಟಪಟನೆ	ಗಬಗಬನೆ	ಝಗಝಗನೆ





ಉ) ಈ ಪ್ರಶ್ನೆಗಳಿಗೆ ಮೌಖಿಕವಾಗಿ ಉತ್ತರಿಸಿರಿ.

೧. ಮುಟ್ಟಲು ಬಂದರೆ ಚಿಟ್ಟೆ ಏನು ಮಾಡುತ್ತದೆ?
೨. ಚಿಟ್ಟೆ ಯಾರಿಗೆ ಗುಟ್ಟನ್ನು ಹೇಳುತ್ತದೆ?
೩. ಚಿಟ್ಟೆಗೆ ಏನು ಕೊಡುವೆನೆಂದು ಕವಿ ಹೇಳುವರು?



ಅ) ಈ ಕೆಳಗಿನ ಚಿತ್ರಕ್ಕೆ ಸೂಕ್ತವಾದ ಬಣ್ಣ ತುಂಬಿರಿ.



೧. ಚಿಟ್ಟೆಗಳ ಚಿತ್ರ ಸಂಗ್ರಹಿಸಿ ಕೋಶ ತಯಾರಿಸಿರಿ.

ಶುಭನುಡಿ

- * ಗಿಡಮರ, ಪ್ರಾಣಿಪಕ್ಷಿಗಳನ್ನು ಪ್ರೀತಿಸಬೇಕು.
- * ಪ್ರಕೃತಿ ಸೌಂದರ್ಯ ಮನಸ್ಸಿಗೆ ಮುದ ನೀಡುತ್ತದೆ.
- * ಯಾವ ಜೀವಿಗೂ ಹಿಂಸೆ ಮಾಡಬಾರದು.

